

మహా సంకల్పం

★★

శ్రీ శ్రీరంగం శ్రీనివాసరావు

ఇది నా స్వాతంత్ర్యదిన
 మహా సంకల్పం,
 విధగా వికసించే
 చరిత్రకొక కృతజ్ఞత,
 ప్రజలకు నివాళి,
 ప్రభవించిన నూతన భారత
 పతాక కభివాదం,
 భవిష్య దుజ్జ్వల
 భర్మయుగానికి ఆహ్వానం,
 సరిహద్దు లెరుంగని
 సకల జగజ్జనులారా
 ఇదిగో నా స్వాతంత్ర్యస్వప్నం!

ఏ స్వాతంత్ర్యనిమిత్తం ఎవరెవరెవరో దేశసేవా
 భాస్వంతుక బాలవృద్ధుక పతితు లధికు లప్రాజ్ఞులుత్పజ్ఞులంతా
 అస్వాశల వీడి లారీహతులయి ఉరికొయ్యల్ కవుగింట చేర్చా
 రా స్వాతంత్ర్యం లభించిందనివిని హృదయం హ్లాదసంపుష్టమైతే

నవోదిత స్వాధీనతానంది తోత్పులమైన
 నగరం జెండాల పంటలతో నవ్వుతూ పాడుతూఉంటే
 ఉత్సాహ ప్రవాహంలో నేనూ ఒక బిందువునై
 స్వాతంత్ర్య వాయువులు పీలుస్తూ సాగిపోయా

ఆ సమయంలో అందరి మనస్సు
 లావరించె నొకవ్యక్తి
 అందరిలోనూ ఆ సమయంలో
 ఆవహించె నొక శక్తి
 అంతటోకే అకస్మాత్తుగా
 జన సందోహం కరగి
 ఒకే వ్యక్తిగా రూపుధరిసే
 ఇదేం చిత్రమని చూశాను :

ఒక పెద్ద కాంస్య విగ్రహం
 నికి ప్రాణం వచ్చినట్లుగా,
 ఒక మేఘం గగన పథం దిగి
 మానవుడై, నిలచి నట్లుగా,
 ఒక మహా వట వృక్షం
 హఠాత్తుగా నడిచినట్లుగా,
 ఒకేఒక్క మానవమూ రి
 నా కళ్ళముందు కనిపించాడు
 ఎం చేతో అతని ముఖం మీద
 ఎప్పుడూ ఉండే పసిపాప నవ్వులేదు!

ఆ మానవాననంలో
 ఏదో కించిద్విషాదం, కించిన్ని రాశ
 కొంచెం విరాగం, కించి దసంత్యప్తి.
 ఆ మానవ వదనం అందరికీ పరిచితమే;
 అతడే నువ్వు నేనూ, అంతమందీ వెరసి.

స్వతంత్ర భరతవర్ష వాస్తవ్యుడై మానవుడు
 అర్థనగ్నంగా ఆకాశాన్నే కప్పుకొని

నిండని కడుపుతో మండుతూన్న కళ్లతో
 చాలా ఎంతకాలం ఇంకా నిలబడతా డా ప్రాణి?

అతణ్ణి జాగ్రత్తగా చూడండి
 స్వతంత్ర భారత పౌరుడు,
 అతని బాధ్యత వహిస్తామని
 అందరూ హామీ ఇవ్వండి,
 అతని యోగ క్షేమాలకు
 అంతా పూచీ పడండి,
 అతికించండి మళ్లీ
 అతని ముఖానికి నవ్వు!

స్వాతంత్ర్యం ఒక చాలా సున్నితమైన పువ్వు,
 చాలా వాడెవ్వకైతీ, విలువైన వజ్రం
 స్వాతంత్ర్యం తెచ్చే వెన్నెన్నో బాధ్యతలు
 సామర్థ్యంతో నిర్వహిస్తామని
 సంకల్పం చెప్పకుండాం!

భగవంతుని ప్రార్థించిందికి
 బహుశా ఇది సమయం కాదు,
 పాతవి గుండొలిచిందికి
 బహుశా ఇది సమయం కాదు;
 ఇది మన కొక దీక్షాసమయం
 ఇది మనకి పరీక్షాసమయం
 ఆవేశం ప్రకటించిందికి
 అసలే ఇది తరుణం కాదు—

రా! నే నేను, పోదాం! చూదాం
 మువ్వన్నెల జెండా పండుగ;

రా! నే నుం, లేదాం! చూదాం!
మన భారతజన సౌభాగ్యం;

అట్లు చూడు సముద్రం, నే నుం,
హ్రానికి పర్యాయపదం;
ఇట్లు చూడు విహాయసనేత్రం
దుఃఖానికి అధ్యాహారం!
ఈ రెండిటి మధ్య నిలిసే
నీ లోపల లోలోపలికే
ఆలాపన లాలోకిసే
వినపడదా ఒక సంగీతం,
విడివడదా ఒక సందేశం!

ఇదీ నా స్వీతంత్ర్యదిశ
మహా సంకల్పం,

ఇది నా ప్రజలకు నివాళి
స్వతంత్ర భారత పతాకాని
కిది నా అభివాదం,

భవిష్య దుజ్జ్వల
భర్మయుగానికి ఆహ్వానం
సరిహద్దులు లేని
సకల ప్రజలారా!
మనుష్యుడే నా సంగీతం,
మానవుడే నా సందేశం!



[ఆలిండియా రేడియోవారికి కృతజ్ఞతతో -